

भाग ५

नेपाल सरकार अर्थ मन्त्रालयको सूचना

नेपाल सरकारले आर्थिक ऐन, २०७७ को दफा १८ को उपदफा (१) ले दिएको अधिकार प्रयोग गरी देहायको वस्तुमा कायम रहेको देहायको शुल्क वा करको विद्यमान दरमा देहाय बमोजिम छुट दिने निर्णय गरेकोले यो सूचना प्रकाशन गरिएको छ।

- १) भन्सार उपशीर्षक १००१.१९.०० र १००१.९९.०० मा पर्ने गहुँको पैठारीमा लाग्ने नौ प्रतिशत कृषि सुधार शुल्कलाई घटाई पाँच प्रतिशत कायम गर्ने।
- २) विद्युत विकास विभागको सिफारिसमा जलविद्युत उत्पादन कम्पनीले पैठारी गर्ने भन्सार शीर्षक ७२१० को स्टील सिटमा लाग्ने मूल्य अभिवृद्धि कर पूरै छुट दिने।
- ३) भन्सार उपशीर्षक ८७०३.८०.२१ र ८७०३.८०.२९ मा पर्ने विद्युतीय सवारी साधनमा लाग्ने अन्तःशुल्कको दरमा असी प्रतिशत, ८७०३.८०.३१ र ८७०३.८०.३९ मा पर्ने विद्युतीय सवारी साधनमा लाग्ने अन्तःशुल्कको दरमा पचहत्तर प्रतिशत, ८७०३.८०.४१ र ८७०३.८०.४९ मा पर्ने विद्युतीय सवारी साधनमा लाग्ने अन्तःशुल्कको दरमा सत्तरी प्रतिशत र भन्सार उपशीर्षक ८७०३.८०.५१, ८७०३.८०.५९, ८७०३.८०.६१, ८७०३.८०.६९, ८७०३.८०.७१, ८७०३.८०.७९, ८७०३.८०.९१ र

- ८७०३.८०.९९ मा पर्ने विद्युतीय सवारी साधनमा लाग्ने अन्तःशुल्कको दरमा पच्चीस प्रतिशत छुट दिने।
- ४) औषधि व्यवस्था विभागको सिफारिसमा औषधि उद्योगले औषधि उत्पादनका लागि पैठारी गर्ने भन्सार शीर्षक ११.०८ मा पर्ने माड (स्वेतसार), भन्सार उपशीर्षक १३०२.१९.०० मा पर्ने जडिबुटीको सार, भन्सार उपशीर्षक १७०२.११.०० मा पर्ने ल्याक्टोज, भन्सार उपशीर्षक १७०२.३०.३० मा पर्ने डेक्स्ट्रोस, भन्सार शीर्षक २७.१२ मा पर्ने प्याराफिन, भन्सार शीर्षक ३२.०५ मा पर्ने कोटिङ मेटरियल्स, भन्सार शीर्षक ३४.०२ मा पर्ने टुइन एसएलएस, भन्सार उपशीर्षक ३९०५.९९.०० मा पर्ने एसिटेड र उपशीर्षक ३९१०.००.०० मा पर्ने प्राथमिक रूपका सिलिकनमा लाग्ने मूल्य अभिवृद्धि कर छुट दिने।

आज्ञाले,
राम शरण पुडासैनी
नेपाल सरकारको सचिव।